

सन २०१६-१७ करीता विदर्भ सघन सिंचन
विकास कार्यक्रमांतर्गत सुक्ष्म सिंचन कार्यक्रम
राबविण्यासाठी रु. ५० कोटी निधीच्या
कार्यक्रमास प्रशासकीय मान्यता देण्याबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: विकाप-२५१५/प्र.क्र.३८०/४अ
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: १२ ऑगस्ट, २०१६

वाचा

१. राष्ट्रीय कृषि विकास योजनेच्या राज्यस्तरीय मान्यता समितीच्या, दिनांक १३ एप्रिल, २०१६ च्या बैठकीचे कार्यवृत्त.

प्रस्तावना

विदर्भातील शेतक-यांच्या आत्महत्यांचे प्रमुख कारण सिंचनाचा अभाव असल्याचे निदर्शनास आले. त्यामुळे विदर्भात सिंचन क्षेत्रामध्ये वाढ करण्यासाठी तत्कालीन मा. केंद्रिय वित्त मंत्री यांनी सन २०१२-१३ या वर्षाचा अर्थसंकल्प सादर करताना, बाराव्या पंचवार्षिक योजनेमध्ये विदर्भ सघन सिंचन विकास कार्यक्रम राबविण्याची घोषणा केली. त्यानुसार, सन २०१२-१३ या वर्षापासून १००% केंद्र पुरस्कृत विदर्भ सघन सिंचन विकास कार्यक्रम राबविण्यात येत आहे. विदर्भ सघन सिंचन विकास कार्यक्रमांतर्गत सुक्ष्म सिंचन योजना राबविण्यात येते. सदर योजनेमध्ये अल्प व अत्यल्प भूधारक शेतक-यांना ७५% व इतर शेतक-यांना ५०% याप्रमाणे अनुदान देण्यात येते.

सदर कार्यक्रमासाठी राष्ट्रीय कृषि विकास योजनेतून स्वतंत्रपणे निधी उपलब्ध करून देण्यात येतो. राष्ट्रीय कृषि विकास योजनेच्या मान्यता समितीच्या दिनांक १३ एप्रिल, २०१६ च्या बैठकीत सन २०१६-१७ या वर्षासाठी सुक्ष्म सिंचनासाठी रु. ५० कोटी एवढा निधी मंजूर करण्यात आला आहे. सदर निधीतून राबवावयाच्या कार्यक्रमास प्रशासकीय मान्यता देण्याची बाब शासनाच्या विचाराधीन होती.

शासन निर्णय

सन २०१६-१७ या वर्षात राष्ट्रीय कृषि विकास योजनेतून, विदर्भ सघन सिंचन विकास कार्यक्रमांतर्गत सुक्ष्म सिंचन योजनेसाठी उपलब्ध करून दिलेल्या रु. ५० कोटी (अक्षरी रु. पन्नास कोटी फक्त) निधीच्या कार्यक्रमास शासनाची प्रशासकीय मान्यता देण्यात येत आहे.

२. सदर निधीतून राबवावयाच्या कार्यक्रमासाठी सन २०१६-१७ या वर्षात ऑनलाईन पद्धतीनेच अर्ज स्विकारण्यात यावेत व सदर अर्जासाठी प्राप्त निधी खर्च करण्यात यावा.
३. प्राप्त झालेल्या अर्जांना प्राथम्य क्रमानुसार पूर्वसंमती देण्यात यावी.
४. सदर निधीतून देण्यात येणारे अनुदान लाभार्थ्याने पूर्व संमती दिल्यानंतरच सूक्ष्म सिंचन संचाची उभारणी केली आहे, याची खातरजमा केल्यानंतरच देण्यात यावे.

५. पुर्व संमती देण्याअगोदरच जर अर्जदाराने सूक्ष्म सिंचन संचाची उभारणी केली असेल तर असे अर्जदार अनुदानासाठी पात्र असणार नाहीत.
६. कार्यक्रमाची अंमलबजावणी उपलब्ध अनुदानाच्या मर्यादेत करण्यात यावी. कोणत्याही परिस्थितीत उपलब्ध अनुदानापेक्षा जास्त रकमेचा कार्यक्रम राबवून अतिरिक्त दायित्व निर्माण करू नये. मंजूर अनुदानापेक्षा जास्त रकमेचा कार्यक्रम राबविल्यास संबंधितांवर शिस्तभंगविषयक कार्यवाही करण्यात येईल.
७. अनुदानाची रक्कम मोका तपासणी केल्यानंतरच अदा करण्यात यावी.
८. अनुदानाची रक्कम थेट शेतकऱ्यांच्या बँक खात्यात किंवा शेतकऱ्याने बिगर बँकिंग वित्तीय संस्था/अनुसूचित जाती/जमाती महामंडळे यांचेकडून कर्ज घेतले असल्यास व त्याला देय अनुदानाची रक्कम, संबंधित बिगर बँकिंग वित्तीय संस्था, अनुसूचित जाती/जमाती महामंडळे यांच्या बँक खात्यात जमा करण्याबाबत लेखी दिले असल्यास, संबंधित बिगर बँकिंग वित्तीय संस्था, अनुसूचित जाती/जमाती महामंडळे यांच्या बँक खात्यात जमा करण्यात यावी.
९. अनुदानाची रक्कम प्राथम्य क्रमानुसार अदा करण्यात यावी.
१०. सदर योजनेची अंमलबजावणी करताना विदर्भ सघन सिंचन विकास कार्यक्रमाच्या मार्गदर्शक सूचनांचे काटेकोरपणे पालन करण्यात यावे.
११. सदर योजनेच्या अंमलबजावणीसाठी कृषि संचालक (फलोत्पादन), कृषि आयुक्तालय, महाराष्ट्र राज्य, पुणे यांना नियंत्रण अधिकारी म्हणून घोषित करण्यात येत आहे
१२. सदर योजनेची क्षेत्रीय स्तरावर अंमलबजावणी करण्यासाठी संचालक (फलोत्पादन) यांनी सविस्तर मार्गदर्शक सूचना स्वतंत्रपणे निर्गमित कराव्यात.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८१२१५३२०२१६०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म.मदन)

अवर सचिव, महाराष्ट्र शासन

प्रति,

- १) आयुक्त (कृषि), कृषि आयुक्तालय, महाराष्ट्र राज्य, पुणे
- २) संचालक (फलोत्पादन), कृषि आयुक्तालय, महाराष्ट्र राज्य, पुणे

- ३) मा.अ.मु.स. (कृषि) यांचे स्वीय सहाय्यक
- ४) जिल्हाधिकारी (सर्व)
- ५) मुख्य कार्यकारी अधिकारी (सर्व जिल्हा परिषदा)
- ६) सर्व संचालक, कृषि आयुक्तालय, महाराष्ट्र राज्य, पुणे
- ७) सर्व विभागीय कृषि सहसंचालक, (नागपूर व अमरावती)
- ८) प्रधान सचिव (रोहयो व जलसंधारण), ग्रामविकास व जलसंधारण विभाग मंत्रालय, मुंबई-३२
- ९) जिल्हा अधिक्षक कृषि अधिकारी (सर्व)
- १०) सर्व प्रकल्प संचालक (आत्मा)
- ११) सर्व कृषि विकास अधिकारी, नागपूर, अमरावती, चंद्रपूर, यवतमाळ, भंडारा, वर्धा, अकोला, वाशिम, गडचिरोली, गोंदीया व बुलढाणा
- १२) जिल्हा कोषागार अधिकारी, नागपूर, अमरावती, चंद्रपूर, यवतमाळ, भंडारा, वर्धा, अकोला, वाशिम, गडचिरोली, गोंदीया व बुलढाणा
- १३) महालेखापाल (लेखा व अनुज्ञेयता/लेखा परीक्षण) महाराष्ट्र -नागपुर
- १४) संचालक, अर्थ व सांख्यिकी संचालनालय, मुंबई
- १५) संचालक, लेखा व कोषागार, मुंबई
- १६) मुख्य लेखा परीक्षक, स्थानिक निधी लेखा, नवी मुंबई, वाशी.
- १७) उप मुख्य लेखा परीक्षक, स्थानिक निधी लेखा, कोकण/ नाशिक/ पुणे/ औरंगाबाद/ अमरावती/नागपुर
- १८) उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर
- १९) सर्व कार्यासने व पर्यवेक्षीय अधिकारी (कृषि) कृषि व पदुम विभाग, मंत्रालय, मुंबई-३२
- २०) निवडनस्ती.